



QORTI TA' L-APPELL

**ONOR. IMHALLEF
RAYMOND C. PACE**

Seduta tad-29 ta' Novembru, 2012

Appell Civili Numru. 6/2012

Roderick Borg

vs

Hospitality Services Ltd.

Il-Qorti,

I. PRELIMINARI.

Illi fit-8 ta' Jannar 2010 u fis-17 ta' Frar 2012 il-Tribunal Industrijali ppronunzja s-segweni decizjonijiet fl-ismijiet premissi fejn f'dik tat-8 ta' Jannar 2010 inghad is-segweni: -

"Rikors

Illi b'dikjarazzjoni datata 2 ta' Ottubru tas-sena 2007, l-appellant talab lil din it-Tribunal jiddikjara t-tkeccija tieghu mill-impjeg mas-socjeta' intimata ghal raguni mhux gusta u dana peress li hass li ma giex moghti l-okkazzjoni li jiddefendi ruhu mill-akkuzi migjuba kontra tieghu.

Da parti taghha s-socjeta' intimata pprezentat eccezzjoni preliminari fis-sens illi una volta l-impjegat kien ghadu fil-perjodu tal-impjieg tal-probation allura f'dak it-terminu ma setghux iqumu kwistjonijiet fuq terminazzjoni tal-impjieg.

B'verbal maghmul bejn il-partijiet fil-25 ta' Jannar tas-sena 2008 il-partijiet qablu fuq il-fatti tal-kawza kif rizultanti mill-atti processwali u irrimetew ruhhom ghad-decizjoni ta' dan it-Tribunal rigward l-istess eccezzjoni.

Fatti:

Fil-kuntratt ta' xoghol datat 28 ta' April tas-sena 2007 is-socjeta' intimat impjegat lil appellant bhala part time staff mal-Golden Sands Hotel Ghajn Tuffieha u dana ghal perjodu tas-sajf sat-30 ta' Settembru tal-istess sena 2007.

Il-klawsola 11 tghid:

"All the above and any other conditions not mentioned above are regulated by the laws of Malta."

Inqalghet kwistjoni fuq ix-xoghol u bhala forma ta' dixxiplina is-socjeta' intimata itterminatlu l-impjieg mid-data tal-istess incident. L-appellant f'dawn ic-cirkostanzi irrikorra ruhu lejn dan it-Tribunal.

Is-socjeta' intimata in difesa taghha taghat din l-eccezzjoni preliminari u fuqha qed tibbaza din l-azzjoni.

Konsiderazzjonijiet

Huwa maqbul bejn il-partijiet illi l-impjieg tal-appellant huwa regolat bil-kuntratt fuq indikat ghal perjodu ta' hames (5) xhur. Ghar-rigward ta' probation dana ma jaghmel l-ebda referenza ta' xejn pero` jghid illi kundizzjonijiet ohra huma regolati bil-ligi nostrali.

Kopja Informali ta' Sentenza

Ghar-rigward ta' probation il-ligi taghna taghmel referenza ghal artiklu 36 tal-att dwar l-Impjeg u relazzjonijiet Industrijali fejn sub artiklu I li jghid:

“Minghajr pre-gudizzju ghal sub artiklu 16 l-ewwel sitt (6) xhur ta' kull impjeg taht kuntratt ta' servizz ghandu jkun perjodu ta' probation sakemm il-partijiet ma jaqblux ghal perjodu iqsar”

Dan l-artiklu japplika sia ghal impjeg full-time u sia part-time.

Aktar u aktar meta l-istess kuntratt ta' xoghol bejn il-partijiet karenti lenti f'dan ir-rigward.

Fil-kaz Rita Livori vs Thilakin School decizjoni Nru 600 ta' 6 ta' Dicembru tal-1994 gie deciz illi il-probation period japplika sia ghal impjeg part-time u sia full-time.

F'dan is-sens issir referenza wkoll ghal-kaz numru 1316 moghti fil-15 ta' Lulju tas-sena 2002, fl-ismijiet Andrea Attard vs Excel Group Limited fejn gie deciz inter alia illi ma hemmx menzjoni ta' probation f'kuntratt ma jfissirx li l-ebda probation ma japplika. F'dan il-kaz tapplika l-ligi fis-sens il-massimu rikjest mill-istess ligi.

L-istess Artikoli ma jaghmlux distinzjoni ghar-rigward tal-estensjoni tal-impjeg cioe` huwiex full jew part time. Diversi regolamenti jekwiparaw l-impjeg ta' part-time li ghandu jkollu l-istess drittijiet ghar-rigward ta' impjeg full-time. F'dan is-sens issir referenza ghal Legal Notice 427.02, Subsidiary Legislation 452.79 u Subsidiary Legislation 123.29.

Mhux hekk biss illi sub artiklu (II) tal-istess artiklu ikompli jghid illi kif l-impjeg jista' jigi terminat fi zmien tal-probation minn kull parti minghajr ma tinghata ebda raguni. Pero` f'kaz illi l-impjeg ikun ghadha iktar minn perjodu ta' xahar allura ghandu jinghata notice ta' gimgha.

F'dan is-sens it-Tribunal jaghmel referenza ghal-decizjoni numru 1694 Musab Al Kalbash Mifteh vs Farsons Agents

Kopja Informali ta' Sentenza

Burmarrad fejn ancorche l-principal kien kecca lil impjegat tieghu ghar-ragunijiet ta' dixxiplina fuq unikament kondotta xorta wahda skond l-istess artiklu sia l-imghallem u l-impjegat jistghu jitterminaw l-impjieg taghhom minghajr ma jaghtu l-ebda raguni.

F'dan is-sens issir referenza wkoll ghad-decizjoni moghtija mill-Prim' Awla fis-7 ta' Lulju 2003, fl-ismijiet Carmel sive Lino Farrugia vs Alexandra Palace Hotel Ltd.

Pero` dana kollu japplika ghal kuntratti ta' xoghol ghal zmien indefinit. Di fatti f'kazijiet ta' kuntratt ta' xoghol ghal zmien definit huwa regolat bl-Artiklu 36, sub-artiklu XI et seq.

F'kazijiet ta' kuntratti simili, il-kuncett ta' 'probation period' una volta mhux inkluz ex contractu bejn il-partijiet, il-ligi ma tipprovdi ghalih, izda tipprovdi zewg (2) rimedji ohra.

Kull parti tista' tohrog mill-kuntratt, b'dan illi ai termini tas-sub incinz XI u XII, jithallas lil parti l-ohra nofs is-somma ta' rikavat li kienu l-kuntratt kellu jigi esegwit kollu.

Pero` l-ligi wkoll tipprovdi fis-sub inciz XIII, illi jista' jkun hemm raguni tajba u sufficjenti sabiex il-principal jittermina l-impjieg tieghu u/jew l-impjegat jabbanduna s-servizz tieghu minn mal-principal.

Id-difiza kif promossa mis-socjeta' intimata ma ssibx komfort fil-ligi nostrali u allura f'dak is-sens l-impjieg tar-rikorrent minn mas-socjeta' intimata ghalkemm jista' u setgha jigi determinat ghal ragunijiet ohra pero' mhux fuq il-bazi illi kien ghadu fuq 'probation'.

Il-kuncett ta' 'probation' fuq kuntratt definit jistultifika l-iskop ta' konvenzjoni kontrattwali liberament assunta reciprokament mill-partijiet.

Il-kuncett ta' probation ex lege japplika fil-kaz ta' kuntratt ghal zmien indefinit u dana kif stabbilit fl-istess artiklu 36 sub artiklu I, II u III. Kieku kienet is-sitwazzjoni kif qed tallega l-istess socjeta' intimat tramite l-istess eccezzjoni

Kopja Informali ta' Sentenza

taghha allura l-kuntratt pattwit ghal zmien definit jigi stultifikat facilment.

Biex jittiehed il-kaz in ezami, il-kuntratt kien ghal hames (5) xhur meta l-ligi tipprovdi minimu ta' sitt (6) xhur pero` f'kaz ta' kuntratt indefinit.

Konkluzjoni

It-Tribunal jiddeciedi illi s-socjeta' rikorrenti ma setghetx tittermina l-impjeg tar-rikorrent abbazi ta' 'probation' u tordna konsegwentement il-kontinwazzjoni tal-kaz biex jigi trattat u deciz definitavment.

Spejjes ta' din l-istanza jithallew ghad-decizjoni finali."

Illi fis-17 ta' Frar 2012 il-Tribunal Industrijali ppronunzja s-segwenti decizjonijiet fl-ismijiet premessi fejn inghad is-segwenti: -

"Introduzzjoni

Illi l-appellant talab lil dan it-Tribunal jiddikjara li t-tkeccija tieghu minn mas-socjeta` intimata ma saritx ghal raguni ta' dixxiplina u ma kenitx wahda gusta.

Illi s-socjeta` intimata allegat li l-impjeg gie terminat fil-perjodu tal-probation, u in oltre l-impjeg gie terminat minhabba raguni ta' insubordinazzjoni u aggressjoni verbali.

Provi

Illi l-appellant xehed li kellu nuqqas ta' qbil verbali ma' superjur tieghu dwar fejn u min kellu jimbotta garbage container.

Is-socjeta' intimata pproduciet lil Human Resources Manager - Cristina Galea. Din ma kenitx prezenti ghal kaz. Pero' investigat il-kaz, kellmet lill-partijiet individwalment u gie deciz li l-impjeg jigi terminat.

Xehed ukoll Antoine Bonello - Chief Steward mas-socjeta' intimata. Kienet il-persuna li l-appellant kellu d-diverbju mieghu. Irrakkonta li l-kaz gie krejat inutilment u kif l-appellant irreatgixxa mieghu b' mod aggressiv.

Konsiderazzjonijiet

Illi jirrizulta li l-appellant jammetti li kellu l-incident ma' superjuri tieghu. Pero' jikkontesta l-gravita' tieghu li wassal ghat-tkeccija mill-impjeg. Gie ritenut 'ad nauseam' minn dan it-Tribunal li l-impjegat irid jibza' ghal impjeg tieghu filwaqt li l-principal irid jibza' ghal-impjegati tieghu.

Huwa interess reciproku li jagevola z-zewg partijiet. Terminazzjoni tal-impjeg ghandha tittiehed fl-ambitu tac-cirkostanzi taghha u dan ovvjament wara debita deliberazzjoni lis-salvagwardji regoli kollha.

Jigi sottomess li l-procedura ta' dixxiplina kif esegwita u/jew applikata mis-socjeta' intimata ma hi xejn felici kif ukoll arbitrarjament sommarja.

Ma gewx prodotti l-atti u/jew rapport tas-seduta fejn gie trattat il-kaz tal-appellant. Ma saret l-ebda notifika ufficjali jew almenu formali. Ix-xhieda instemghu fl-assenza tal-appellant.

La kien assistit minn persuna ta' fiducja tieghu, u wisq anqas kellu l-fakolta' li jezamina l-istess xhieda prodotti kontra tieghu. Jinghad pero' li din il-laqgha saret jiem wara l-incident minghajr ma gie sottomess ghal xi passi ta' sospensjoni.

Dana kollu jirrizulta mix-xhieda tal-Human Resources Manager. Jigi ribadit li relazzjoni industrijali ma tigix esperjenzata b'dan il-mod. 'Due process' ma giex akkordat lil appellant (vide Sonny Borg vs Malta Fish Farms 16/6/03) u (Renato Briffa vs Diplomat Hotel Ltd 6/01/97). Proceduri dixxiplinarji ghandhom ikunu regolati, ippublicizzati u esegwiti skont il-principji tal-gustizzja naturali u l-appellant ikollu a konjizzjoni d-drittijiet tieghu meta rinfaccjat b' konsegwenza fatali bhala ma hi

Kopja Informali ta' Sentenza

terminazzjoni tal-istess impjeg tieghu (vide S Aitchison vs PZM Fish Farm (27/10/97) u P Mamo vs Vassallo Builders Ltd (15/4/96).

Bl-applikazzjoni tal-principju ta' gustizzja naturali, l-impjegat ghandu jkollu dritt li jiddefendi ruhu fl-eventwalita' li tali procedura timporta terminazzjoni tal-impjeg (vide Sammy Borg vs Malta Fish Farming Ltd ; Renato Briffa vs Diplomat Hotel Ltd; Roland Schaffrath vs Travel T.V Pic - JRM 28/6/01)).

A bazi ta' tali nuqqasijiet kommassi mis-socjeta' mill-impjeg tikkostitwixxi ksur tal-kuntratt vigenti bejn il-partijiet datat 28 ta' April 2007. 'Theresa Micallef vs Palazzina Ltd Invetment' (14/12/98), 'Anthony Degaetano vs Planning Authority' (30/5/2005), 'David Mangion vs Melia Cable Television Ltd' (16/11/98).

Oltre minn hekk, irid jigi nvestigat jekk l-agir tal-appellant kienx daqstant gravi li jimmerita tkeccija immedjata minghajr ma gew konsiderati u/jew inflitti pieni diversi. L-allegazzjoni tas-socjeta' intimata ossia l-versjoni kif moghtija minn Antoine Bonello mhux tali ma gietx korroborata minn ebda xhud iehor izda talli giet negata fil-gravita' taghha mill-istess appellant. Rinfaccjat b'tali sitwazzjoni, il-principal seta' fic-cirkostanzi kif lilu prezentati jagixxi diversament. Una volta l-appellant ma kienx impjegat direttament mal-Hotel izda ma' kumpanija li tipprovdi haddiema unikament dana seta' facilment intbaghat f'post iehor. Seta jigi sospiz bla paga u/jew jehel penali.

Kienet decizjoni frettuloza ghalkemm damu diversi jiem jahsbuha!

Il-piena trid tkun suffragata mill-azzjoni u/jew ommissjoni tal-appellant.

Talba ghal Kumpens

Illi l-appellant qed jitlob li tigi lilu likwidata somma in linea ta' kumpens konsegwenti ghat-terminazzjoni tal-kuntratt ghal raguni mhux valida.

L-Art 36 (XIII) tal-Art XXII tas-sena 2002 jissanzjona terminazzjoni ta' kuntratt ghal raguni tajba u sufficjenti. Dana ma giex pruvat mill-principal. Jidhol allura in vigore Subinciz XI - cioe' l-impjegat irid jithallas nofs ir-rikavat ghaz-zmien pattwit fuq il-kuntratt. Ma jkun dovut xejn aktar f'kazijiet simili, a kuntrarju ta' impjieg ghal zmien indefinit.

Illi ai termini tal-kuntratt tax-xoghol ghal zmien definit datat 28 ta' April 2007 dan kellu validita' sat-30 ta' Settembru 2007. L-impjieg gie terminat fil-14 ta' Lulju 2007. Ir-rata kienet ta' lira u tmienja u tmenin (Lm1.88) fis-siegħa ghal tletin (30) siegħa fil-gimgha multiplikata bi tmax-il gimgha li jammontaw ghal elf sitt mija u sitta u sebghin ewro u erbgha u disghin centezmu (€1676.94).

Konkluzjoni

It-Tribunal jiddeciedi li t-terminazzjoni tal-impjieg ma saritx ghal raguni valida. Ghalhekk l-appellant ghandu jithallas is-somma ta' elf sitt mija u sitta u sebghin ewro u erbgha u disghin centezmu (€1,676.94) lilu dovuti skont il-kuntratt tax-xoghol datata 28 ta' April 2007.

Drittijiet jammontaw ghal sebghin ewro (€70)."

Rat ir-rikors tal-appell ta' Hospitality Services Ltd., (C-27194) datat 29 ta' Frar 2012 fejn talbet lill-Qorti sabiex *in vista* tal-aggravji minnha mressqa tilqa' l-appell tagħha u dan billi tirrevoka u thassar z-zewg sentenzi decizionijiet tat-Tribunal Industrijali fl-ismijiet premissi rispettivament datati 8 ta' Jannar 2010 u 17 ta' Frar 2012, u minflok tiddikjara li l-impjieg tal-appellat gie terminat waqt il-perijodu ta' *probation* u li konsegwentement l-impjieg tal-appellat gie terminat skont il-ligi. Bl-ispejjez a karigu tal-appellat.

Rat li dan l-appell kien appuntat ghas-smigh ghas-seduta tat-10 ta' Mejju 2012.

Rat ir-risposta tal-appell ta' Roderick Borg (ID Card No 138981M) datata 19 ta' April 2012 a fol 16 tal-process fejn sostna ghar-ragunijiet hemm indikati li d-decizjoni tat-Tribunal Industrijali hija gusta u timmerita konferma u ghalhekk l-appell interpost ghandu jigi michud u d-decizjonijiet tat-Tribunal Industrijali fl-ismijiet premissi datati rispettivament 8 ta' Jannar 2010 u 17 ta' Frar 2012 jigu kkonfermati fl-intier taghhom, bl-ispejjez taz-zewg istanti kontra s-socjeta` appellanti.

Rat il-verbal tas-seduta mizmuma fl-10 ta' Mejju 2012 fejn meta ssejjah l-appell Dr. Ian Spiteri Bailey ghall-appellat prezenti, u Dr. Massimo Vella ghas-socjeta` appellanti. Id-difensuri trattaw il-kaz. L-appell gie differit ghas-sentenza in difett ta' ostakolu ghad-29 ta' Novembru 2012.

Rat l-atti kollha tal-istess kawza inkluz id-decizjonijiet tat-Tribunal Industrijali fl-ismijiet premissi datati 8 ta' Jannar 2010 u 17 ta' Frar 2012.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET.

Illi l-aggravju tas-socjeta' appellanti huma li *probation* tezisti anke fil-kaz ta' impjeg ghal zmien definitiv u b'hekk la darba dan huwa l-kaz l-appellat tkecca fil-perjodu ta' *probation* u allura d-decizjoni tat- 8 ta' Jannar 2010 ghandha tigi revokata u jsewgi li l-istess irid issir fil-kaz tad-decizjoni tas-17 ta' Frar 2012.

Illi din il-Qorti thoss li fil-verita' **l-artikolu 36 (1) tal-Kap. 452** ma jaghmel l-ebda distinzjoni bejn kuntratt ghal zmien indefinit u kuntratt ta' zmien definit, u allura l-perjodu ta' *probation* ta' sitt xhur japplika fiz-zewg kazi, dment li ma jkunx hemm ftehim ghall-terminu iqsar miftiehem bejn il-partijiet.

F'dan il-kaz l-kuntratt kien ghal hames xhur biss, u ghalhekk jirrizulta li l-partijiet ghazlu li ma japplikawx dawn id-disposizzjonijiet dwar *probation* ghal kaz in ezami ghaliex ghazlu perjodu ta' hames xhur bhala perjodu ta' mpjeg ghal zmien definittiv.

Il-konsegwenza ta' dan ma hijiex kif qed jghid l-appellant li allura l-perjodu ta' *probation* japplika ghaz zmien kollu pattwiet, izda l-posizzjoni hija li f'dan il-kuntratt jidher li l-*probation* giet eskluza ghal kollox, u allura dan ifisser li fil-kuntratt pattwiet is-socjeta' appellanti kellha taghti raguni tajba skont il-ligi sabiex tittermina l-impjeg tal-appellat u ma setghatx titterminah bla ma taghti raguni bhal meta l-impjegat ikun taht *probation*, u dan proprju ghaliex l-operazzjoni tal-**artikolu 36 (1) tal-Kap. 452** giet awtomatikament eskuza bil-perjodu miftiehem ta' hames xhur.

Mela allura fuq bazi legali differenti d-decizjoni tat-8 ta' Jannar 2010 hija korretta ghaliex l-impjeg tal-appellat ma giex terminat fi stadju ta' *probation* u ghalhekk is-socjeta' appellanti kellha jaghti raguni valida skont il-ligi sabiex tittermina l-impjeg tal-appellat.

Din il-Qorti hija konxja ta' dak li pprova jsir b'dan it-tip ta' kuntratt ta' perjodu ta' xoghol ta' anqas minn sitt xhur. Izda skont din id-decizjoni u skont il-ligi, t-terminu pattwiet ta' impjeg hekk qasir ma jaghtix *carte blanche* li impjegat jitkecca bla raguni.

Anzi jirrizulta li l-kuncett ta' *probation* gie b'hekk eliminat minn tali ftehim u allura l-principal ma jistax jkecci l-impjegat bla ebda raguni. F'dan il-kuntest din il-Qorti thoss li invista ta' tali xorta ta' kuntratti ghandu jkun intervent legislattiv sabiex jipprovdi ghal tali tip ta' sitwazzjoni, u dan sabiex il-posizzjoni tkun cara kemm ghal impjegat u kemm ghall-principal b'Ligi li tindirizza tali xorta ta' kuntratti godda li jidher li saru moda.

Mill-bqija la darba dan kien l-unika punt ta' appell, mela allura ssewgi li dak kontenut fis-sentenza tat-Tribunal Industrijali datata 17 ta' Frar 2012 qed tigi kkonfermata

Kopja Informali ta' Sentenza

ghas-semplici raguni, li sorvolat l-unika aggravju, ma hemm ebda aggravju fuq il-konsiderazzjonijiet mehuda f'din it-tieni decizjoni.

III. KONKLUZJONI.

Illi ghalhekk ghal dawn il-motivi, din il-Qorti, **taqta' u tiddeciedi**, billi filwaqt li tilqa' r-risposta tal-appell tal-appellat datata 19 ta' April 2012 in kwantu konsistenti ma' dak hawn deciz, **tichad l-appell interpost mis-socjeta' appellanti Hospitality Services Limited fir-rikors tal-appell datat 29 ta' Frar 2012 ghaliex huwa nfondat fil-fatt u fid-dritt u ghalhekk ghar-ragunijiet hawn indikati qed tikkonferma ghal kull effett u buon fini tal-Ligi d-decizjonijiet tat-Tribunal Industrijali fl-ismijiet "Roderick Borg vs vs Hospitality Services Limited" (Kaz Nru. 2537/JB – Decizjonijiet Nru. 1978 u 2128) datati rispettivament 8 ta' Jannar 2010 u 17 ta' Frar 2012.**

Bl-ispejjez kontra s-socjeta' appellanti Hospitality Services Limited.

Moqrija.

< Sentenza Finali >

-----TMIEM-----